

फीस बढ़ोतरी के विरोध में कृषि छात्रों का आमरण व क्रमिक अनशन जारी

चौबीस दिन से चल रहे धरना प्रदर्शन में जसवीर सिंह का आमरण अनशन तीसरे दिन जारी रहा

बीकानेर, (कासं)। स्वामी केशवानन्द राजस्थान कृषि विश्वविद्यालय बीकानेर में पिछले चौबीस दिन से चल रहे धरना प्रदर्शन में जसवीर सिंह का आमरण अनशन तीसरे दिन जारी रहा। उसकी तबियत थोड़ी नाजुक रही व शुक्रवार को क्रमिक अनशन पर अंकित कुमार, भागचंद, हनुमान यादव रहे।

छात्रों ने कलेक्टर के द्वारा राज्यपाल, मुख्यमंत्री व कृषि मंत्री के नाम ज्ञापन सौंपा। छात्रों ने विरोध स्वरूप बाहों पर काली पट्टी बांधकर काला दिवस मनाया और कुलपति सचिवालय पर डॉ रक्षपाल सिंह लापता के पोस्टर चस्पा किया। वे लाभग पिछले 21 दिन से घर से बाहर नहीं निकले और अब पुलिस की दो गाड़ियों के साथ विश्वविद्यालय परिसर में आये। छात्रों ने बताया कि विश्वविद्यालय प्रशासन मामले को सुलझाने के बजाय अपने असंवैधानिक कामों को छुपाने के लिए उलझा रहा है और हमें गुमराह कर रहा



छात्रों ने विरोध स्वरूप बाहों पर काली पट्टी बांधकर काला दिवस मनाया।

है। सात छात्रों को बिना किसी जांच के सीधा निलम्बित किया है जो भयंकर बोखलाहट प्रदर्शित कर रहा है।

छात्रों ने राज्यपाल को ज्ञापन देकर अतिरिक्त कुलपति लगाने की मांग की। उन्होंने कहा जब दो

अतिरिक्त कुलपति लगा सकते हैं तो सरकार को अतिरिक्त कुलपति भी लगाना चाहिए। क्योंकि डॉ रक्षपाल

सिंह मामले को सुलझाने के बजाय उलझा रहे हैं। उन्हें कोई प्रशासनिक अनुभव नहीं है व डॉ रक्षपाल राज्यपाल बी. एल. जोशी द्वारा निलम्बित किये गए हैं।

छात्रों ने अधिष्ठाता आई. पी. सिंह से जमीर जिंदा करके अपनी अंतरात्मा की आवाज सुनकर इस्तीफा देने की मांग की। छात्रों ने कहा जिस बोम में फीस बढ़ाई वो बोम ही असंवैधानिक है। सदस्यों की योग्यता पूर्ण नहीं है। इस सम्पूर्ण प्रकरण की जांच होनी चाहिए। छात्रों ने कहा डॉ रक्षपाल सिंह ने मनमानी करने के लिए विश्वविद्यालय को भ्रष्टाचार का अड्डा बना रखा है। छात्रों ने कहा कि मांगों की पूर्ति होने तक आमरण अनशन व धरना प्रदर्शन जारी रहेगा।

छात्रों ने कहा डॉ रक्षपाल सिंह निर्दोष सात छात्रों को निलम्बित करके तुंगलकी फरमान जारी करवा रहे हैं और धरना स्थल पर प्रोफेसरों को भेजकर गाली गलौज करके धमका रहे हैं जो बेहद शर्मनाक करतूत है।

पुलिस व सहयोगी कार्मिकों को सम्मानित किया



सब इंस्पेक्टर भर्ती परीक्षा के लिए शारीरिक दक्षता परीक्षा में सहयोग प्रदान करने वाले सम्मानित पुलिस अधिकारी, सहयोगी कार्मिक आईजी, डीआईजी व एसपी के साथ।

अजमेर, (कासं)। राजस्थान लोक सेवा आयोग द्वारा 12 से 18 फरवरी तक सब इंस्पेक्टर भर्ती परीक्षा के लिए शारीरिक दक्षता परीक्षा अजमेर के केंद्रीय रिजर्व पुलिस बल ग्रुप केंद्र संख्या-1 के ग्राउंड पर आयोजित किए गए थे, शुक्रवार को समापन के अवसर पर रेंज आईजी रूफिंदर सिंह, एसपी विकास शर्मा के नेतृत्व में शारीरिक दक्षता परीक्षा सम्पन्न हुई। परीक्षा में महत्वपूर्ण भूमिका निभाने वाले पुलिस कार्मिकों, अधिकारियों और कर्मचारियों को पुलिस बोर्ड द्वारा उनका सम्मान कर आभार जताया गया। इस अवसर पर सीआरपीएफ के

भर्ती परीक्षा के लिए शारीरिक दक्षता परीक्षा अजमेर के केंद्रीय रिजर्व पुलिस बल ग्रुप केंद्र संख्या-1 ग्राउंड पर हुए। जिसके अंतर्गत अजमेर रेंज की इस शारीरिक दक्षता परीक्षा के लिए बनाए गए बोर्ड में अजमेर रेंज आईजी रूफिंदर सिंह, डीआईजी समीर कुमार सिंह और एसपी विकास शर्मा के नेतृत्व में शारीरिक दक्षता परीक्षा सम्पन्न हुई। परीक्षा में महत्वपूर्ण भूमिका निभाने वाले पुलिस कार्मिकों, अधिकारियों और कर्मचारियों को पुलिस बोर्ड द्वारा उनका सम्मान कर आभार जताया गया। इस अवसर पर सीआरपीएफ के

ग्राउंड पर सभी पुलिस अधिकारी और सहयोगी कर्मचारियों को आईजी रूफिंदर सिंह, डीआईजी सिंह, एसपी विकास शर्मा ने प्रमाण पत्र देकर उनकी हौसला अफजाई की गई। आईजी रूफिंदर सिंह ने बताया कि पुलिस मुख्यालय से मिले टाइमटेबल के मुताबिक पहले दिन 250 अभ्यर्थियों की लिस्ट मिली थी, जिसमें 200 अभ्यर्थी ही परीक्षा देने पहुंचे हैं। इस तरह से दूसरे दिन 300, फिर 350 सौ और 450 अभ्यर्थियों की सूची मुख्यालय से प्राप्त हुई, लेकिन अभ्यर्थियों का उपस्थिति प्रतिशत 80 प्रतिशत के आसपास रहा।

छेड़छाड़ के मामले में नौ साल बाद मिली आरोपी को दो साल की सजा

भीलवाड़ा, (निस्)। अतिरिक्त जिला एवं सत्र न्यायाधीश (महिला उल्पीडन प्रकरण) ने शुक्रवार को नौ साल पुराने छेड़छाड़ के मामले में आरोपी को 2 साल की सजा और 6 हजार रुपये के अर्थदंड से दंडित किया। आरोपी पर एक महिला से छेड़छाड़ और दुष्कर्म का आरोप लगाया था। न्यायालय ने दुष्कर्म के मामले में आरोपित को दोषमुक्त करते हुए छेड़छाड़ के आरोप में सजा सुनाई है।

विशिश्ल लोक अभियोजक संजु बापना ने बताया कि एक महिला ने शक्रगराढ़ थाने में 28 मार्च 2013 को रिपोर्ट दी कि 26 मार्च को शाम 4 से 5 बजे के बीच रामदेव दरोगा के खेत पर मजदूरी करने गई थी। वह, कुएं पर बैठी थी, तभी अचानक उरणा निवासी भोजराज उर्फ भोजा दरोगा आया और आते ही उसे पकड़ कर

नौ साल पुराने छेड़छाड़ के मामले में छह हजार रुपये के अर्थदंड से भी दंडित किया

घसीटेते हुये 50 फीट तक ले गया। वह चिल्लाई तो आवाज सुनकर पंजर लाल आया, उसे देखकर भोजराज अपनी बाइक लेकर रवाना हो गया। बचाव के दौरान महिला के शरीर पर खरीच भी आई। पुलिस ने छेड़छाड़ का मामला दर्ज कर जांच शुरू की। जांच के दौरान ही 29 मार्च को पीड़िता ने एक और रिपोर्ट पेश की कि 29 मार्च को आरोपित ने उसे सरसों के खेत में

ले जाकर डराया-धमकाया और दुष्कर्म किया। इसके बाद उसकी तबीयत खराब हो गई। महिला ने यह भी बताया कि पूर्व में लिखवाई रिपोर्ट में उसने यह बात नहीं बताई। इस पर पुलिस ने छेड़छाड़ के मुकदमे में दुष्कर्म की धारा और जोड़ते हुये नये सिरे से जांच की। पुलिस ने आरोपित भोजराज को गिरफ्तार कर उसके खिलाफ न्यायालय में चार्जशीट पेश की।

सुनवाई हुई होने पर न्यायालय ने आरोपित भोजराज उर्फ भोजा को छेड़छाड़ का दोषी मानते हुये 2 साल की सजा और 6 हजार रुपये के जुर्माने से दंडित किया। न्यायालय ने संदेह का लाभ देते हुये भोजा को दुष्कर्म के आरोप से दोषमुक्त कर दिया। अभियोजन पक्ष की ओर से 18 गवाह और 30 दस्तावेज पेश कर आरोपित भोजा पर लगे आरोप सिद्ध किये गए हैं।

फांसी लगाकर शराबी ने आत्महत्या की

सादुलपुर, (निस्)। सादुलपुर तारानगर सड़क मार्ग पर स्थित रोही में मानसिक बीमार शराबी व्यक्ति ने पेड़ पर फांसी का फंदा लगाकर आत्महत्या कर ली। राजगढ़ थानाधिकारी कृष्ण कुमार बलीदा ने बताया कि बुधवार बिंजारा निवासी राजगढ़ ने मामला दर्ज करवाया कि उसके पिता सरदार राम उर्फ सतपाल मानसिक रूप से बीमार थे। इस कारण वह शराब पीने का आदी हो गया था। पिछले 2-3 दिन से वह घर पर नहीं आये थे लेकिन शुक्रवार शाम को करीब 5 बजे उन्हे जानकारी मिली तो वे मौके पर पहुंचे तथा देखा तो मौके पर पुलिस खड़ी थी। उसके पिता ने तारानगर पुलिस के पास राजगढ़ खाली प्लांट में शीशम के पेड़ पर चुन्नी से फांसी का फंदा लगाकर आत्म हत्या कर ली। पुलिस ने मार्ग दर्ज कर अनुसंधान प्रारंभ कर दिया है।

मांडलगाढ़ दौरे पर आए कोटा रेल प्रबंधक से यात्री ट्रेनों के ठहराव की मांग

मांडलगाढ़, (निस्)। कोटा-चित्तौड़गढ़-उदयपुर के मध्य नई यात्री रेल चलाने और इस मार्ग पर संचालित यात्री ट्रेनों के ठहराव की मांग को लेकर शुक्रवार को कोटा रेल प्रबंधक को ज्ञापन दिया गया। रेल प्रबंधक द्वारा तबवजो नहीं देने और सांसद की अनदेखी पर आक्रोशित लोगों ने नारेबाजी कर प्रदर्शन किया और कहा कि मांडलगाढ़ में ट्रेनों का ठहराव नहीं किया गया तो रेल प्रशासन को अवागत कर कर रेल रोको आंदोलन किया जाएगा।

गौरतलब है कि मांडलगाढ़ विधानसभा क्षेत्र के जनप्रतिनिधि और आमजन दो वर्षों से उक्त मांग करते आ रहे हैं। लेकिन रेलवे अधिकारियों और न ही सांसद ने इस ओर पर्याप्त ध्यान दिया। शुक्रवार को मांडलगाढ़ रेलवे स्टेशन निरीक्षण पर आए कोटा रेलवे मण्डल प्रबंधक पंकज शर्मा को पंचायत



मांगों को लेकर रेलवे प्रबंधक को ज्ञापन सौंपा।

समिति प्रधान सतीश जोशी, नगर पालिका अध्यक्ष जफर टॉक के नेतृत्व में आमजन ने मांडलगाढ़ स्टेशन पर मेवाड़ एक्सप्रेस, जयपुर-नागपुर, अजमेर-हैदराबाद सहित अन्य यात्री ट्रेन का ठहराव की मांग को लेकर ज्ञापन

दिया। इस दौरान रेलवे प्रबंधक ने कोई खास तबवजो नहीं दी तो लोग आक्रोशित होकर भड़क उठे और भीलवाड़ा सांसद सुभाष बहेड़िया के खिलाफ नारेबाजी कर प्रदर्शन किया। नगर पालिका अध्यक्ष जफर टॉक

ने बताया कि मांडलगाढ़ में यात्री ट्रेनों का ठहराव नहीं किया गया तो सांसद का पुतला फूंक कर धरना प्रदर्शन किया जाएगा। पंचायत समिति प्रधान सतीश जोशी ने बताया कि राजस्थान में सर्वाधिक मतों से भीलवाड़ा जिले की जनता ने बहेड़िया को सांसद चुना है। अब आमजन की समस्या की ओर ध्यान नहीं दे रहे। कई बार चिट्ठियां लिखी गई हैं, लेकिन पूरे सांसद एवं पूर्व केंद्रीय रेल मंत्री सीपी जोशी द्वारा मांडलगाढ़ में मेवाड़ एक्सप्रेस का ठहराव कराया उसे के साथ अन्य ट्रेनों के ठहराव को सांसद बहेड़िया ने बन्द करा दिया। इसके लिए आगे रेल रोको आंदोलन किया जाएगा। कोटा-चित्तौड़गढ़ रेल मार्ग पर मांडलगाढ़ में सबसे बड़ा स्टेशन स्थापित है। यहां गत दिनों रेलवे कंटेनर डिपो की स्थाना की गई है जिससे रेलवे को करोड़ों की आय होने लगी है।

भाटी का धरना 38वें दिन भी जारी रहा

बीकानेर, (कासं)। पूर्व मंत्री देवी सिंह भाटी द्वारा राज्य सरकार के द्वारा गोचर, ओरण के कब्जाधारियों को पट्टे जारी करने के निर्णय के खिलाफ बेमियादी धरना 38 वें दिन भी जारी रहा। आज धरना स्थल पर गीतासागर व गौ कथा का वाचन बालसंत छैल बिहारी ने किया। गोचर आन्दोलन को समर्थन देने के लिए गांव ढाणी से लोग चल कर आ रहे हैं।

वहीं गोचर दीवार निर्माण के लिए भामाशाही द्वारा दिल खोल कर सहयोग किया जा रहा है। आज गौ प्रेमियों द्वारा 9600 रुपये की राशि गुप्तदान भेंट की गई। वहीं विप्र सेना प्रमुख सुनील तिवाड़ी ने 51 हजार रुपये की राशि पूर्व मंत्री देवीसिंह भाटी को भेंट की। धरना स्थल पर दानदाताओं, गौ भक्तों का देवकिशन चंडक, युवा नेता अंशुमान सिंह भाटी ने स्वागत किया। गोचर धाम में चल रही गौ कथा में आज मुख्य यजमान का दायित्व आरती सुखसिंह बीदावत मण्डाल,



बीकानेर के सरह नथानियान गोचर भूमि में धरना स्थल पर गौकथा में महिलाएं पहुंची।

दम्पति ने निभाया। आज कथा में बालसंत बिहारी ने कहा गौ कथा एवं गीतासागर का वाचन कर गौ भक्तों को भाव विभोर कर दिया। बालसंत ने गीता के संस्कृत श्लोकों का वाचन कर उनका हिन्दी अनुवाद बतलाया गया। वहीं गौ कथा में गाय की महिमा बतलाई बाल संत ने कहा कि गाय पर पूर्व में

कभी विपत्ति आती तो क्षत्रिय के साथ ब्राह्मण भी शूद्र हाथ में उठा लेता था गाय से मिलने वाले उत्पादों जैसे दूध,गोबर, मूत्र का अन्य उत्पादों में बदलकर गौ पालक के साथ किसान व्यापारी सभी जुड़ जाते हैं। इसलि ए देवीसिंह भाटी द्वारा चलाए इस आंदोलन में हर वर्ग का दायित्व

बनता है कि वह इसमें पूर्ण सहयोग देवें। धरना स्थल पर मुख्य रूप लक्ष्मणसिंह सोदा नारायणसर, महेंद्र सिंह पैथडो की ढाणी, जोगेंद्र सिंह, महेंद्र सिंह, विजय सिंह हर्दा, भीमसिंह, उम्मेदसिंह हिराई की ढाणी, गोपाल जोशी के अलावा शहरी व ग्रामीण क्षेत्रों से भाटी को समर्थन देने पहुंचे।

सांसद गहलोत ने रीट मामले में सरकार को घेरा

भरतपुर, (निस्)। राज्यसभा सांसद राजेंद्र गहलोत बीजेपी के पूर्व मंत्री जवाहर सिंह बेहम की बेटी की शादी में भाग लेने के लिए भरतपुर पहुंचे। इस अवसर पर सांसद गहलोत सर्किट हाॅउस में मीडिया से रूबरू होकर बोले कि रीट परीक्षा में हुई धांधली में राजस्थान के लोगों का विश्वास सरकार से टूट चुका है। रीट की परीक्षा रद्द करना नौजवानों के साथ विश्वासघात हुआ है। रीट परीक्षा की सीबीआई जांच की मांग को लेकर बीजेपी ने रैली निकाली थी। उस दौरान राजस्थान सरकार के लाठीचार्ज किया। पानी की बौछार छोड़ी। प्रदेश अध्यक्ष सतीश पुनिया के साथ पुलिस का जो व्यवहार रहा उन पर किद लाठी चार्ज से उनको चोटें आईं। लोकतंत्र में सभी को विरोध करने का अधिकार है। रीट परीक्षा में एसओजी की जांच पर हमें कोई शक नहीं है। एसओजी जांच कैसे करेगी। एसओजी मंत्री तक नहीं पहुंच सकती।

आर्थिक पिछड़ा वर्ग के अध्यक्ष अनिल के स्वागत का दौर जारी

सरदारशहर, (निस्)। राजस्थान राज्य आर्थिक पिछड़ा वर्ग के अध्यक्ष अनिल शर्मा के स्वागत का दौर शुक्रवार को दूसरे दिन भी जारी रहा। विधायक आवास में दिन भर बधाई देने एवं स्वागत करने वालों का तांता लगा रहा। इस अवसर पर विधायक पंडित भंवरलाल शर्मा ने बताया कि पहली बार विधायक बनने वाला व्यक्ति भी यह चाहता है कि वह मंत्री बने। लेकिन उन्होंने इस बार स्वास्थ्य कारणों के चलते मंत्री बनने से मना कर दिया था। उन्होंने बताया कि बुढ़ापे की शादी काम की नहीं होती। इस अवसर पर अनिल शर्मा ने मुख्यमंत्री अशोक गहलोत का आभार प्रकट करते हुए कहा कि उन्हें जो जिम्मेदारी उसे सौंपी गई है। उस पर खरा उतरेंगे। इसीक्रम में राजस्थान शिक्षक संघ शेखावत के अध्यक्ष डॉ पवन महर्षि के नेतृत्व में अनिल शर्मा को संघ के सदस्यों द्वारा अभिनंदन पत्र भेंट कर



अनिल शर्मा का स्वागत करते हुए राजस्थान शिक्षक संघ के सदस्य।

उनका स्वागत किया गया इस अवसर पर संघ के संरक्षक किशोर भारद्वाज प्रदेश प्रतिनिधि बजरंग शर्मा संयुक्त कर्मचारी महासंघ के अध्यक्ष राकेश प्रजापत मंत्री उमेद सिंह राठीड अरुण शर्मा नरेंद्र सिंह शंकरलाल सुभाष देववाम महावीर सुधार छोटेलाल पृथ्वी

सिंह कल्याणपुरा हरी सिल्ला राधेश्याम पारीक भरत गौड सहित सैकड़ों शिक्षक उपस्थित रहे। इसी क्रम में नगरपालिका उपाध्यक्ष अब्दुल रशीद चायल ने कहा कि कांति संघ कार्यकर्ताओं को लंबे समय से यह मांग थी कि विधायक भंवरलाल शर्मा को मंत्री बनाया जाए।

भीलवाड़ा में डेयरी संचालक पर हमले के 3 आरोपी गिरफ्तार

भीलवाड़ा, (निस्)। शहर के कोतवाली थाना क्षेत्र में बुधवार को रात डेयरी के बाहर खड़ी बाइक को हटाने को लेकर उपजे विवाद में डेयरी संचालक व बचाव में आये उसके बेटे व भाई पर हमला करने के तीन आरोपितों को पुलिस ने गिरफ्तार कर लिया है।

कोतवाल डीपी दाधीच ने बताया कि रतनलाल पुत्र रामपाल शर्मा की मोहम्मद कॉलोनी में डेयरी और मकान स्थित है। बुधवार रात रतनलाल शर्मा की कृष्णा डेयरी के बाहर बाइक खड़ी थी। इस दौरान आसिफ नामक युवक कार लेकर आया। बाइक के कारण आसिफ कार नहीं निकाल पाया। इसे लेकर उसने शर्मा से बाइक हटाने के लिए कहा। इसे लेकर उनके बीच बोलचाल हो गई।

इस पर आसिफ ने फोन कर अपने साथियों को बुला लिया और इन सभी ने रतन लाल के साथ सत्रियों व पाइप से मारपीट की। इसी दौरान बीच-बचाव में आये रतन के बेटे कमलेश

डेयरी संचालक व बचाव में आये उसके बेटे व भाई पर हमला किया था

व भाई भैरू लाल को भी इन लोगों ने पीट दिया। दो घायलों को एमजी अस्पताल में भर्ती करवाया गया था। पुलिस ने इस घटना को लेकर मामला दर्ज कर जांच शुरू की इसके बाद शुक्रवार को पुलिस ने इस मामले में मोहम्मद कॉलोनी निवासी मोहम्मद आसिफ (26) पुत्र मोहम्मद आरिफ, सौयब हुसैन (24) पुत्र सिराजुद्दीन रंजरेज व अली हुसैन (22) पुत्र मोहम्मद सलीम भिश्ती को गिरफ्तार कर लिया। पुलिस अब आरोपितों से हमले में काम लिये सत्रिये व पाइप बरामद करने के प्रयास कर रही है।

कर्ज से परेशान युवक ने खाया जहर, मौत

भीलवाड़ा, (निस्)। शहर के सरद थाना क्षेत्र के छापरी गांव के एक किसान ने कर्ज से परेशान होकर जहर खा लिया जिससे उसकी शुक्रवार को उपचार के दौरान मौत हो गई। मामले की जानकारी मिलने के बाद पुलिस भी अस्पताल पहुंच गई और शव का पोस्टमार्टम करवाने के बाद परिजनों को सौंप दिया। किसान के सुसाइड करने के पीछे कर्ज को कारण बताया जा रहा है।

सरद थाना पुलिस के अनुसार छापरी गांव (45) में रहने वाले किसान बंशीलाल पुत्र मादू प्रजापत ने गुरुवार को जहर खा लिया था। जिससे उसकी हालत बिगड़ गई थी। परिजन उसे अस्पताल लेकर आए जहां शुक्रवार को उसकी मौत हो गई। मृतक के भाई शंकर प्रजापत ने बताया कि बंशीलाल पर काफी कर्ज था, जिसके चलते वह पिछले कई दिनों से तनाव में था। मृतक को कर्ज देने का बप था। पुलिस इस मामले में जांच कर रही है। मृतक को कर्ज देने वाली की भी जानकारी जुटाई जा रही है। साथ ही यह भी पता लगाया जा रहा है कि मृतक को कर्ज के लिए किसी ने परेशान किया था या नहीं।

श्री निरंजनी अखाड़ा के संतों का किया भव्य स्वागत

108 कलशों से सुवर्णोदक पंचरत्न, 100 लीटर गन्ने के रस के साथ गव्यामृत कावया गया

बांसवाड़ा, (निस्)। श्री नीलकंठ महादेव मंदिर परिसर में श्री पंचमुखी हनुमान मूर्ति तथा शिखर प्रतिष्ठा समारोह के चौथे दिन पूजा अनुष्ठान के साथ देश से आए श्री निरंजनी अखाड़ा के संतों का पुण्य वृष्टि कर स्वागत किया गया। श्री नीलकंठ महादेव विकास परिषद तथा नीलकंठ प्रदोष परिषद के तत्वावधान में आयोजित दिव्य अनुष्ठान में शुक्रवार को 108 कलशों से सुवर्णोदक पंचरत्न, 100 लीटर गन्ने के रस के साथ गव्यामृत, सुरोदक आदि विभिन्न द्रव्यों से स्नपन करवाया गया। मातृशक्ति ने मंगल गीतों के साथ मूर्ति को हल्दी लगायी। धार्मिक अनुष्ठान में 51 ब्राह्मणों की वेद ध्वनि के बीच मूर्ति का शैश्याधिवास तथा प्रासाद का 81 कलशों से स्नपन किया गया। आयोजन समिति के प्रवक्ता राजेश त्रिवेदी ने बताया कि श्री निरंजनी अखाड़ा मुम्बई के महन्त केशवपुरी महाराज सहित देश के अन्य स्थानों से 25 संतों का मंदिर में आगमन होने पर मंदिर के महन्त कमलपुरी महाराज तथा भक्तों ने पुण्य वर्षा कर अभिनन्दन किया। केशवपुरी



श्री नीलकंठ महादेव मंदिर परिसर में श्री पंचमुखी हनुमान मूर्ति तथा शिखर प्रतिष्ठा समारोह में देश से आए श्री निरंजनी अखाड़ा के संतजन।

महाराज मंदिर के चारों ओर का प्राकृतिक वातावरण, कल-कल कर बहती नदी तथा यहां के नैसर्गिक सौन्दर्य को देखकर अभिभूत हो गए। यहां के कार्यकर्ताओं मानवेन्द्र

आचार्य, नरेन्द्र आचार्य, पर्वतेंग चौहान, राजेन्द्र आचार्य, हरीश भाई, द्रोमिल त्रिवेदी, पार्थ आचार्य, कौस्तुभ त्रिवेदी, देवेग खेर, गौरव सोमपुरा, हेमन्त आचार्य, प्रदीप आचार्य,

कान्तिलाल आचार्य, पूर्णाशंकर आचार्य, हितेन्द्र आचार्य हरिकृष्ण पंड्या, नागेन्द्र त्रिवेदी, अजय शाह ने मार्ग में पुण्य बिछाकर संतों का स्वागत किया। महन्त कमलपुरी महाराज ने बताया कि मंदिर

का समापन हुआ। प्रवक्ता त्रिवेदी ने बताया कि शनिवार को पूर्णाहुति तथा प्रतिष्ठा कार्यक्रम प्रातः 9 बजे से प्रारम्भ होकर दोपहर 1.30 बजे नारियल होम के साथ सम्पन्न होंगे।